

తెలుపుతున్నది. మాకు మూడు జిల్లాల నుండి పనుల కొరకు ఒత్తిడి ఎక్కువగా ఉంటుంది. అందుకు అనుగుణంగా మాకు CDFను పెంచినందుకు ముఖ్యమంత్రిగారికి కృతజ్ఞతలు తెలుపుకుంటున్నాను.

శ్రీ బలసాని లక్ష్మీనారాయణ (స్థానిక సంస్థలు-ఖమ్మం): అధ్యక్షా, ఈ రోజు ప్రజాప్రతినిధులందరినీ గౌరవించిన ముఖ్యమంత్రిగారికి, బిల్లును ప్రవేశపెట్టిన మంత్రిగారికి నా ధన్యవాదాలు. ప్రజలయొక్క సమస్యలను పరిష్కరించడానికి ప్రజాప్రతినిధులకు ఎదురయ్యే ఇబ్బందులను గమనించిన ముఖ్యమంత్రిగారు, ఈ రోజు కేవలం శాసన సభ్యులకే కాదు, ఎంపిటీసీలు, సర్పంచ్ల వరకు, క్రింది స్థాయిలో ఉన్న ప్రజాప్రతినిధులందరినీ గౌరవించినటువంటి ముఖ్యమంత్రి ఈ భారతదేశంలో శ్రీ కెసీఆర్ గారు ఒక్కరే అనడంలో ఏ మాత్రం సందేహం లేదు.

నియోజకవర్గ అభివృద్ధి నిధుల కేటాయింపు విషయంలో ఈసారి మన రాష్ట్రంలో మొదటిసారిగా మూడు కోట్ల రూపాయలకు పెంచడం జరిగింది. అంతేకాదు, పూర్తిగా వారికే అధికారం కూడా అప్పగించడం జరిగింది. ఈ బిల్లుకు మేము పూర్తిగా మద్దతు తెలుపుతున్నాము.

శ్రీ నారదాసు లక్ష్మణరావు: అధ్యక్షా, కొత్త రాష్ట్రం, కొత్త పరిపాలన, సరికొత్త పంథాలో, ఒక వినుతమైన ఆలోచనతో ముందుకుపోతున్నది అనడానికి ఈ బడ్జెటు సమావేశంలో తీసుకున్న అనేక నిర్ణయాలు అందుకు నిదర్శనంగా నిలుస్తున్నాయి. వాస్తవ పరిస్థితులను గమనించి, పెరుగుతున్న ఖర్చులను, అవసరాలను దృష్టిలో పెట్టుకుని శాసన సభ సభ్యులకు, శాసన మండలి సభ్యులకు గౌరవ ప్రదంగా ఉండే విధంగా జీతాలు పెంచితే బాగుంటుందనే సదుద్దేశ్యంతో, ఈ జీతభత్యాలు పెంచడం, అదే విధంగా మాజీ శాసన సభ సభ్యులకు, శాసన మండలి సభ్యులకు జీతాలు పెంచడం, మాజీ సభ్యుడు చనిపోతే అతనికి వచ్చే జీతాన్ని అతని భార్యకు వచ్చే విధంగా మార్పు చేయడం ఇవన్నీ ప్రజాప్రతినిధులపట్ల గౌరవ ముఖ్యమంత్రిగారికి ఉన్న

గౌరవానికి నిదర్శనం. ఈ బిల్లును ప్రవేశపెట్టిన మంత్రివర్యులు శ్రీ తారకరామారావు గారికి హృదయపూర్వకమైన అభినందనలు తెలియజేస్తున్నాను.

MR. CHAIRMAN: The question is:

“That the Telangana Payment of Salaries and Pension and Removal of Disqualifications (Amendment) Bill, 2016 (L.A. Bill No. 6 of 2016)” be taken into consideration.

(PAUSE)

The motion is carried and the Bill is considered.

Clauses 2 to 7, Clause 1, Enacting Formula & Long Title:

MR. CHAIRMAN: The question is:

“That Clauses 2 to 7, Clause 1, Enacting Formula & Long Title” do stand part of L.A. Bill No.6 of 2016.

(PAUSE)

The motion is carried and the Clauses 2 to 7, Clause 1, Enacting Formula and Long Title do stand part of the L.A. Bill No.6 of 2016.

SRI K. TARAKA RAMA RAO (MINISTER FOR PANCHAYAT RAJ, INFORMATION TECHNOLOGY AND MUNICIPAL ADMINISTRATION & URBAN DEVELOPMENT): Chairman Sir, I beg to move:

“That the Telangana Payment of Salaries and Pension and Removal of Disqualifications (Amendment) Bill, 2016 (L.A. Bill No. 6 of 2016)” be passed.

MR. CHAIRMAN: Motion moved. The question is:

“That the Telangana Payment of Salaries and Pension and Removal of Disqualifications (Amendment) Bill, 2016 (L.A. Bill No. 6 of 2016)” be passed.

(PAUSE)

The motion is carried and the Bill was passed.

L.A. BILL NO. 7 OF 2016

SRI EATALA RAJENDER (MINISTER FOR FINANCE): Chairman Sir, I beg to move that:

“That The Telangana Appropriation (No.1) Bill, 2016 (L.A. Bill No. 7 of 2016)” be taken into consideration.

MR. CHAIRMAN: Motion moved.

L.A.BILL NO. 8 OF 2016

SRI EATALA RAJENDER (MINISTER FOR FINANCE): Chairman Sir, I beg to move that:

“That The Telangana Appropriation (No.2) Bill, 2016 (L.A. Bill No. 8 of 2016)” be taken into consideration.

MR. CHAIRMAN: Motion moved. Now, the Hon'ble Minister for Finance may explain the salient features of the Bills.

(Then both the Bills were mooted for discussion.)

శ్రీ మహమ్మద్ ఆలి వబ్బీర్; అధ్యక్షా, 2016-17 బడ్జెట్ మీద మాట్లాడే అవకాశం కల్పించినందుకు, అలాగే ఈ అప్రాప్రియేషన్ బిల్లుమీద మాట్లాడేందుకు అవకాశం కల్పించినందుకు వుందంగా నా ధన్యవాదాలు తెలుపుకుంటున్నాను. మేము గతంలో కూడా, అంటే 2014-15, 2015-16 మరియు 2016-17 బడ్జెట్ ప్రవేశపెట్టేటప్పుడు ఆర్థిక మంత్రిగారికి ఎన్నో మంచి సలహాలు, సూచనలు చేయడం జరిగింది. నా తోటి గౌరవ సభ్యులు కూడా చాలా మంచి సూచనలు చేశారు. కాని ప్రభుత్వం మాత్రం ఎలాంటి మార్పు లేకుండా, ఈ అప్రాప్రియేషన్ బిల్లు తయారు చేయడం జరిగింది.

మా సలహాలు, అభ్యంతరాలు ఏవీ కూడా ఇందులో incorporate చేయలేదు. దీనిని వారి నిజ్జతకే వదిలిపెడుతున్నాను. ప్రతిపక్షంగా సలహాలు, సూచనలు చేయడం మా బాధ్యత. ప్రభుత్వంలో ఉన్నది మీరు. ఏ విధంగా అమలుచేయడం అన్నది మీరు చూడాలి. గతంలో మేము చెప్పినదే జరిగింది. 2014-15లో రూ.1,16,637 కోట్లు బడ్జెట్లో పెట్టారు. చేసిన ఖర్చు మాత్రం రూ.62,306 కోట్లు మాత్రమేనని మీరే మీ బడ్జెట్ బుక్లో చెప్పడం జరిగింది. అలాగే 2015-16లో రూ.1,15,689 కోట్లు బడ్జెట్లో పెట్టారు. తరువాత మీరు revised budget పెట్టారు. అందులో రూ. 1,62,000 కోట్లు పెట్టారు. మీరు పెట్టిన ఖర్చు రూ.82,000 కోట్లు అని చెప్పారు. అంటే రూ.32,000 కోట్ల వరకు మనం రీచ్ కాలేకపోయాము.

అలాగే ఈ సంవత్సరం 2016-17లో మీరు మళ్ళీ రూ.1,30,000 కోట్లు పెడుతున్నారు. ఇది realistic budget కాదు. ఇది వాస్తవానికి చాలా దూరంగా ఉంది. మేము రెండు సంవత్సరాల నుండి చెబుతూ వస్తున్న మాటలు వాస్తవం అవుతూ వచ్చాయి. ఇప్పుడు కూడా చెబుతున్నాను. ఈ సంవత్సరం కూడా ఎక్కువలో ఎక్కువ రూ.1,05,000 కోట్లకు మించి ఉండదు. కేంద్రం నుంచి మనకు ఫండ్స్ అందకపోతే చాలా ఇబ్బందులు ఎదురవుతాయి. ముఖ్యంగా మీరు Non-Planలో రూ.62,785 కోట్లు చూపించారు. ప్లాన్ క్రింద రూ. 67,630 కోట్లు కేటాయించారు. ఎప్పుడైనా ప్లాన్ తక్కువ ఉంటుంది, నాన్ ప్లాన్ ఎక్కువ ఉంటుంది. గత రెండు సంవత్సరాలలో మీరు కూడా అదే విధంగా చూపించారు. కాని ఈ సంవత్సరంలో మాత్రం మీరు ప్లాన్ కి ఎక్కువ ఫండ్స్ కేటాయించారు. మీకు రెండు పెద్ద flagship programmes ఉన్నాయి. ఒకటి మిషన్ భగీరథ, రెండవది డబుల్ బెడ్ రూం ఇళ్లు. మిషన్ భగీరథ కొరకు రూ.40,000 కోట్లు, డబుల్ బెడ్ రూం ఇళ్లకు కేటాయింపులు ఎక్కడా చూపించడం లేదు. అలా చూపిస్తే, ప్లాన్ బడ్జెట్లో రూ.67,000 కోట్లతో సహా, మొత్తం రూ.1,30,000 కోట్లు ప్లాన్ బడ్జెట్ అవుతుంది. ప్లాన్ కు నాన్ ప్లాన్ కు ఇంత తేడా భారతదేశ చరిత్రలో ఎక్కడా కూడా లేదు.

మాకు లోన్స్ వస్తాయి అని చెబుతున్నారు. ప్రభుత్వం లోన్లకు కేవలం గ్యారంటీ మాత్రమే ఇస్తుంది. కార్పొరేషనే రిపేమెంట్లు చేస్తుంది అని చెబుతున్నారు. నేను ఎక్కువ మాట్లాడకుండా కేవలం కొన్ని పాయింట్స్ క్లారిఫికేషన్ మాత్రం ఆర్థిక మంత్రిగారిని అడుగుతున్నాను. హడ్కో నుండి లోన్ తీసుకుంటామన్నారు. హడ్కో సంస్థవారు 2014-15లో మొత్తం రూ. 21,000 కోట్ల రుణాన్ని, దేశం మొత్తం మీద, for 162 different projects in the country ఇవ్వడం జరిగింది. అయితే వారు రిలీజ్ చేసింది మాత్రం రూ.8,101 కోట్లు మాత్రమే.

అలాగే అర్బన్ ప్రాంతాలకు హడ్కోవారు భారతదేశం మొత్తానికి, for 14 projects, Rs.22,751 కోట్లు మంజూరు